

دہشت گردی کے الزام اور امت مسلمہ

قاضی حسین احمد

کیا امت مسلمہ عدل و انصاف کی علم بردار امت وسط ہے جو انسانیت پر گواہ بنا کر، لوگوں کی فلاج اور اللہ کی خاطر گواہی دینے کا فریضہ ادا کرنے کے لیے کہیجی گئی ہے، یا یہ امت دہشت گرد اور انہا پسند ہے جو دنیا میں فساد اور افتراء تھری مچا رہی ہے؟

آج پوری دنیا کو اس سوال کے جواب کی بنیاد پر تقسیم کر دیا گیا ہے۔ صہیونی لاپی اور ان کے زیر کنٹرول ذراائع ابلاغ شب و روز اسلام کو دہشت گردی اور انہا پسندی کے متراوی قرار دینے میں مصروف ہیں۔ اس مقصد کے لیے نہ صرف تجزیاتی تبصرے ہو رہے ہیں، دستاویزی فلمیں، ڈرائے اور ناول تیار کیے جا رہے ہیں، بلکہ عملاً بھی دہشت گردی کے بڑے واقعات کا ارتکاب کر کے انھیں اسلام اور مسلمانوں کی طرف منسوب کیا جا رہا ہے تاکہ ایک عام آدمی کے ذہن میں اسلام اور مسلمان کا ایک بد نما اور خون خوار تصور قائم کیا جائے، اور وہ حقیقت کو معلوم کرنے اور سچائی کو قریب سے دیکھنے کے بجائے دُور ہی سے اسلام سے تنفر ہو جائے۔ عدل و انصاف کا علم بردار نظام جو پوری انسانیت کے لیے رحمت اور عہد حاضر کے انسان اور انسانوں کی عالمی بستی (Global Village) کے لیے امن اور راحت کا پیغام لیے ہوئے ہے، لوگوں کی نظروں سے اوچل ہو جائے، اس کے خوب صورت چہرے کو بگاڑ کر مکروہ بنادیا جائے۔

مغرب صہیونی پروپیگنڈے سے اس قدر متاثر ہے کہ بقول اقبال ”فرنگ کی رگ جاں

چند یہود میں ہے۔ ۱۰۰ اسالہ منصوبہ بندی کے تحت منظم کام کے نتیجے میں یہود نے عیسائی مغربی دنیا میں اس قدر اثر و رسوخ حاصل کر لیا ہے کہ پہلے یہودی جس مغرب میں شہروں کے مخصوص محلوں (Ghettos) میں محصور ہو کر رہتے تھے اور اپنی مخصوص ثقافت کی وجہ سے الگ کر دیے جاتے تھے بلکہ نفرت کا نشانہ تھے، اسی مسیحی مغرب کے باسی، اب اپنی ثقافت کو Judo-Christian (یہودی، عیسائی) کلچر قرار دے کر مسلمانوں کے خلاف متحد ہو گئے ہیں۔ ہندوؤں نے بھی مغربی تہذیب و ثقافت سے رشتے جوڑ لیے ہیں اور اس طرح مسلمانوں کو پوری دنیا میں الگ تھلگ کرنے کی تحریک جاری ہے۔

ہمارے حکمران جنہوں نے مغربی تہذیب کی آغوش میں پروش پائی ہے، اس منظر سے خوف زده ہیں۔ ان سے یہ نہیں ہو سکا کہ وہ ہمت کر کے اس صورت حال کے سداب کے لیے صحیح سمت میں درست منصوبہ بندی کریں اور اپنے قیمتی اسلامی ورثے کو سینے سے لگا کر، اسی پیغام کو عام کر دیں جس کے ذریعے انھیں ایک ہزار سال تک پوری انسانیت میں پذیرائی ملی تھی اور مغرب و مشرق کے سفید فام و سیاه فام انسانوں نے ان کی قیادت قبول کر لی تھی۔ وہ یہ حقیقت فراموش کر رہے ہیں کہ نَحْنُ قَوْمٌ أَعْرَنَا اللَّهُ بِالْإِسْلَامِ وَكُلُّمَا ابْتَغَيْنَا الْعِزَّةَ فِي غَيْرِهِ أَذَلَّنَا اللَّهُ، ہم وہ قوم ہیں جسے اللہ تعالیٰ نے اسلام کے ذریعے عزت و سرفرازی بخشی اور جب بھی ہم اسلام کے بغیر کسی اور چیز میں عزت کے مثالی ہوں گے اللہ تعالیٰ ہمیں ذلت سے دوچار کر دے گا۔ مسلمانوں کے حکمران خود امت مسلمہ کو مغربی اقوام کی مرضی کے مطابق اپنا کلچر اور طرز زندگی کو تبدیل کرنے اور نام نہاد اعتماد پسندی اور روشن خیالی کے نام پر اپنی قوم کو مغربی تہذیب و ثقافت اپنانے کی تلقین کر رہے ہیں۔

اپنے دین اپنی ثقافت اور اپنی تہذیب کے ساتھ مسلک رہنے کو انہا پسندی کا نام دیا جا رہا ہے۔ اکثر مسلم ممالک میں دینی مدارس کو مطعون و مخصوص کیا جا رہا ہے اور کہا جا رہا ہے کہ دینی مدارس میں انہا پسندی کی تعلیم دی جاتی ہے۔ مسلم ممالک کو ایک دوسرے سے کاثا جا رہا ہے۔ پاکستان جو اپنے اسلامی نظریہ مملکت اور مضبوط و مغلظ دینی تنظیموں کی وجہ سے امت مسلمہ کا مرکز بنتا جا رہا تھا، اسے اب امت کے نوجوانوں، طالب علموں اور سیاحوں کے لیے شجر منوعہ بنایا جا رہا ہے۔ ہندوؤں،

سکھوں، عیسائیوں اور یہودیوں کے لیے تمام دروازے چوپٹ کھلے ہیں لیکن کسی مصری، الجزاًری اور سوڈانی کے لیے پاکستان کا ویزا حاصل کرنا، امریکا اور یورپ کا ویزا حاصل کرنے سے مشکل تر بنادیا گیا ہے۔ یہ سب کچھ ایک منظم منصوبے کے تحت کیا جا رہا ہے تاکہ امت کا تصور ختم کر دیا جائے مسلمان اور مسلمان کے درمیان ناقابل عبور دیواریں کھڑی کر دی جائیں اور انھیں آپس میں تحد ہونے کے بجائے دوسری اقوام کی قیادت و سیادت میں ثانوی حیثیت قبول کرنے پر مجبور کر دیا جائے۔

اگست ۲۰۰۴ء کو نیویارک اور واشنگٹن میں طیاروں کے انواع کے واقعے کی پوری ذمہ داری بغیر کسی ثبوت کے پہلے ہی دن سے، مسلمانوں اور القاعدہ پر ڈال دی گئی۔ پھر القاعدہ کو تحفظ فراہم کرنے کی ذمہ داری طالبان کی حکومت پر ڈال کر افغانستان پر فوج کشی کر دی گئی۔ اب حال ہی میں لندن کے زیریز میں ریلوے سسٹم اور ٹرانسپورٹ بسوں میں دھماکے ہوئے جس میں بے گناہ اور معصوم اوغ ہلاک ہوئے۔ اس کی ذمہ داری بھی بغیر کسی ثبوت کے مسلمانوں پر ڈال دی گئی ہے اور برطانیہ ہی نہیں، پوری دنیا میں اسلام اور مسلمانوں کے خلاف نئے سرے سے اقدامات شروع ہو گئے ہیں، یہاں تک کہ کسی جواز و منطق کے بغیر پاکستانی مدارس سے معصوم پچوں کو اٹھا کر ملک بدر کیا جا رہا ہے۔ اس طرح نائن الیون اور سیوں سیوں مسلمانوں کے خلاف دھوکے بنادیے گئے ہیں۔ اکثر مسلمان ممالک کے حکمران بھی اپنے مغربی آقاوں کے ہمتوابن کرامت مسلمہ کے خلاف صہیونیوں اور مسیحی استعماری طاقتوں کی صفائی میں کھڑے ہو گئے ہیں اور تہذیبی جنگ میں اسلامی تہذیب کے خلاف مغرب کے صفائی کے اتحادی بن گئے۔ امت مسلمہ کے سامنے ایک بڑا سوال یہ ہے کہ وہ کس طرح اس تہذیبی یلغار کا مقابلہ کرے۔ اسلامی تعلیمات کی روشنی میں صحیح اور درست راستہ کون سا ہے؟ نائن الیون اور سیوں سیوں کے ذمہ داران کون ہیں؟ ان واقعات کے بارے میں اسلامی تحریکوں کا موقف کیا ہے اور کیا ہوتا چاہیے؟

اگست ۲۰۰۴ء کو نیویارک اور واشنگٹن کے بیت ناک واقعات کو ٹیلی ویژن پر پوری دنیا نے دیکھا۔ یہ واقعات بلا تفریق مذہب و ملت پوری انسانیت کے لیے صدمے، خوف اور جیرت کا باعث بنے۔ امریکی سر زمین پر امریکی قوم ہمیشہ سے اپنے آپ کو محفوظ سمجھ رہی تھی۔ نائن الیون کے

واقعات سے امریکی قوم بھی ایک اچاک مدد سے سے دوچار ہوئی۔ اسلامی تحریکوں نے بھی دنیا بھر کے ممالک اور تنظیموں کے ساتھ مل کر اس واقعے کی نذمت کی۔ اس موقع پر جماعت اسلامی کا موقف بیان کرتے ہوئے میں نے ۱۷ ستمبر ۲۰۰۱ء کو خطبہ جمعہ میں کہا تھا کہ:

اس واقعے پر ہمیں انتہائی صدمہ ہوا ہے۔ اس میں ہر قومیت اور مذہب کے لوگ مارے گئے ہیں جن میں مسلمان اور پاکستانی بھی تھے۔ کوئی مذہب بے گناہ افراد کے قتل کی اجازت نہیں دیتا۔ یہ واقعہ امریکا کی اپنی سر زمین پر ہوا ہے۔ اس کے اپنے ہوائی اڈے اور اپنے ہوائی جہاز استعمال ہوئے ہیں۔ امریکا ان واقعات پر جذباتی رعل کے بجائے ٹھنڈے دل و دماغ سے اس کے اسباب، محکمات اور وجہات تلاش کرنے یا اس کے اپنے مفاد میں ہے۔ پاکستان پر دباؤ ڈالنا اور اس سے افغانستان پر حملے کی صورت میں ہوائی اڈے اور تعاون مانگنا خطرناک ہے، یہ تباہی دیربادی کا راستہ ہے جس کا کڑوا پھل امریکا پہلے ہی چکھ رہا ہے۔ اس کی بجائے اسے عدل و انصاف اور حکمت کا راستہ اختیار کرنا چاہیے۔

اس بات پر غور کرنے کے بجائے کہ اس کی وجہات کیا ہیں، امریکا پاکستان کے ایکریں استعمال کرنا چاہتا ہے۔ امریکا مدت سے ہمارے نیوکلیئر پروگرام اور فوج کا مخالف ہے۔ ہم افغانستان پر حملے کے لیے اپنے اڈے اور سر زمین استعمال کرنے کی اجازت نہیں دے سکتے۔ یہ اس کا غیر عادلانہ مطالبہ ہے، خود امریکا بھی اس طرح مزید دلدل میں پھنسنے گا۔ امریکا کو داخلی طور پر بھی انصاف کا نظام قائم کرنا اور اخلاقی برائیوں کو دور کرنا چاہیے اور خارجی طور پر بھی اپنی پالیسیوں پر نظر ثانی کرنی چاہیے۔ دنیا میں جہاں بھی ظلم ہو رہا ہے، جب تک اس کا ازالہ نہیں ہو گا، امن قائم نہیں ہو سکتا۔ کشمیر، چیچنیا اور فلسطین میں ظلم ڈھایا جا رہا ہے اور اس کے نتیجے میں ظالموں اور ان کے سرپرستوں کے خلاف رعل پیدا ہو رہا ہے۔

امریکا کو اپنی غلطیوں کا بھی جائزہ لینا چاہیے اور یہ بھی دیکھنا چاہیے کہ اس واقعے سے یہودی کیا کیفائدہ اٹھا رہے ہیں۔ اسے کمل غیر جانب داری سے جائزہ لینا چاہیے کہ

اس سانحے کے پیچھے اس کی آڑ میں مفادات سمینے والے یہودیوں کا ہاتھ کیوں نہیں ہو سکتا۔ یوں محسوس ہوتا ہے امریکا پر اسرائیل کا ”جن“، سوار ہے جس نے امریکا کی سوچنے سمجھنے کی صلاحیت سلب کر لی ہے۔ اس وقت پوری دنیا کی کوشش ہونی چاہیے کہ وہ امریکا کو بتائے کہ وہ جذباتی عمل کا اظہار کرنے کے بجائے اصل حقائق تلاش کرے۔ ایک بڑا سوال یہ ہے کہ یہ سب کچھ کہیں امریکا کا اپنا کیا دھرا تو نہیں؟ چند سال پہلے کئی سو امریکیوں نے زہرپی کراجنمی خود کشی کر لی تھی اور اولکو ہوما میں ایک امریکی نے بارود سے بھرا ٹرک ولڈٹر یہ سمنٹر سے لکر ادیا تھا، جس سے سیکڑوں لوگ ہلاک ہوئے تھے۔ اس واقعے کے ملزم نے شہادت دی تھی کہ ہم اس نظام اور مصنوعی زندگی سے تنگ آچکے ہیں اور اس نظام کو جڑ سے اکھاڑ پھینکنا چاہتے ہیں۔ وہاں خاندانی نظام تباہ ہے۔ بچوں کو اپنے باپ کام نام تک معلوم نہیں ہوتا۔ وہ آوارہ پھرتے ہیں۔ ہائلوں اور اسکلووں میں ہم جماعتوں کے ہاتھوں بچوں کے قتل کے واقعات ہوتے ہیں۔ اس طرح کئی گروہ امریکا میں موجود ہیں۔

امریکا کو سپر طاقت ہونے کا زعم ہے، وہ فلسطینیوں کے قتل و غارت گری کے باوجود یہودیوں کی سرپرستی کر رہا ہے۔ وہاں عدل و انصاف کا جنازہ اٹھ گیا ہے۔ امریکا کی یہ سیاست ظلم پر منی ہے۔ کمزور اقوام کو ذلیل کرنے اور ان پر اپنا طرز زندگی اور تہذیب و اقدار مسلط کرنے کے نتیجے میں ردعمل پیدا ہوتا ہے۔ امریکا نے خود ہر طرح کا اسلحہ اور جراشی ہتھیار جمع کر کر ہیں جن کے ذریعے ایسے امراض پھیلانے جا سکتے ہیں جن کا کوئی علاج نہیں۔ کیا اس طرح کے ہتھیار جو پوری قوم کو تباہ کر دیں، کسی کے خلاف استعمال کرنا دہشت گردی نہیں ہے؟ ان ہتھیاروں سے ساری دنیا پاک ہونی چاہیے۔ یہ اسی وقت ہو سکتا ہے جب امریکا، روس اور برطانیہ بھی ایسے ہتھیار تلف کر دیں۔ وہ خود تو اس کے لیے تیار نہیں ہیں، لیکن جن کمزور اقوام کے پاس یہ ہتھیار اپنے تحفظ کے لیے ہیں، ان کے پیچھے بڑے ہوئے ہیں کہ وہ ایسے ہتھیار ختم کریں۔ یہ دور مکنالوجی کا دور ہے، اس میں جیسیں گے تو سب جیسیں گے۔ نہیں ہو سکتا کہ طاقت ور اقوام جیسیں اور

غیریب قویں مٹ جائیں۔ عدل و انصاف کے ساتھ سب جی سکتے ہیں، ظلم کے ساتھ نہیں۔

لندن بھم دھماکوں کے بعد بھی تمام اسلامی تحریکوں نے اپنے اس موقف کا اعادہ کیا۔ اس موقع پر اخوان المسلمون کا موقف واضح کرتے ہوئے مرشد عام محمد مہدی عاکف نے فرمایا:

لندن کے قلب میں ہونے والے دھماکوں سے جن کے نتیجے میں ۲۰ افراد ہلاک اور ۱۹۰ زخمی ہو گئے ہیں، اخوان المسلمون کو شدید صدمہ پہنچا ہے۔ وہ اس مجرمانہ کارروائی کی شدید مذمت کرتے ہیں اور اسے اسلامی تعلیمات سے متصادم قرار دیتے ہیں کیونکہ اسلام نے انسانی جان کی حفاظت کا حکم دیا ہے اور شہری آبادیوں کو خوف زدہ کرنے سے بحثی سے منع کیا ہے۔

اخوان المسلمون کی سو بھی تحریکی رائے ہے کہ عالمی سطح پر وسیع تر تشدد عدم استحکام اور دہشت گردی کی یہ لہرامریکی اور برطانوی حکومتوں کی ان پالیسیوں کا براہ راست نتیجہ ہے جن میں انہوں نے عدل و انصاف کی دھیان کھیر دی ہیں۔ انہوں نے تمام عالمی قوانین کو بالاے طاق رکھتے ہوئے طاقت کے اندر ہے استعمال ہی کو قانون قرار دے رکھا ہے اور دنیا کو جنگل کے قانون کی طرف دھکیل دیا ہے۔

اس سے پہلے نومبر ۲۰۰۲ء، رمضان المبارک ۱۴۲۳ھ میں اخوان المسلمون اور دنیا کی دیگر اسلامی تحریکوں نے لندن ڈیکلریشن کے نام سے مغربی اقوام اور مغرب میں بننے والے مسلمانوں کے لیے اپنا اصولی موقف جامع انداز میں پیش کیا جس کے چند اہم نکات یہ تھے:

اللہ تبارک و تعالیٰ تمام مخلوقات بশمول بني نوع انسان کا واحد خالق، نگہبان اور رب ہے۔ تمام انسان آدم و حوا کی اولاد ہیں، لہذا بھائی بھائی ہیں خواہ ان کا تعلق کسی بھی رنگ و نسل اور مذہب سے ہو۔ اللہ تعالیٰ نے انسان کو آزاد مرضی کا اختیار بخشتا ہے۔ وہ اس کو غلط بھی استعمال کر سکتا ہے۔ چنانچہ اللہ نے اپنی کمال رحمت سے اس کے لیے ہدایت کا سامان بھی کیا ہے جس کی روشنی میں انسان درپیش مسائل کو بخوبی حل کر سکتا ہے۔ یہ ہدایت انہیا کے ذریعے انسانوں کو دی گئی ہے جس کا آغاز حضرت آدم سے ہوا اور حضرت نوح،

حضرت ابراہیم، حضرت موسیٰ، حضرت عیسیٰ سے ہوتا ہوا حضرت محمد صلی اللہ علیہ وسلم پر اختتام پذیر ہوا۔

آج ۳۰ کروڑ سے زائد مسلمان مغربی ممالک میں قیام پذیر ہیں۔ ان میں سے بیش تر وہاں کی شہریت بھی رکھتے ہیں اور ترقی کے عمل میں شریک ہیں۔ وہ آگے بڑھ رہے ہیں جس کے نتیجے میں وہ اس قابل ہوں گے کہ ان ممالک میں ایک کشیدہ ہی کشیدہ ثقافتی اور کشیدہ معاشرے کو فروغ دے سکیں۔ لہذا وہ تمام حساس انسان جو امن سے محبت کرتے ہیں اور دو تہذیب یوں کے اجتماعی ورثے اور انسانیت کے ایک مقدار پر یقین رکھتے ہیں، ان کی یہ ذمہ داری ہے کہ وہ ان سعین حالت میں ایک بار پھر لوگوں کو اسلام کے اصولوں کی یاد دہانی کروائیں جو تمام مذاہب کی حقیقتی اساس ہیں، اور بنی نوع انسان کے اجتماعی مسائل سے متعلق ہیں تاکہ رواداری بقاء باہمی اور کشیدہ فروغ پاسکے۔

مذکورہ بالائکات کی روشنی میں، اس اعلانیے پر دستخط کرنے والے تمام شرکاء مغربی ممالک میں بننے والے تمام مسلمانوں کو دعوت دیتے ہیں کہ وہ ان اصولوں کو اپنا کیں:

- ۱- امن، بقاء باہمی اور باہمی تعاون کا انحصار عقیدے کی آزادی باہمی احترام اور قانون کے لیکاں احترام پر ہے۔ مسلمانوں اور غیر مسلموں کے درمیان بہتر علاقات قائم کرنے اور رکھنے کے لیے ضروری ہے کہ ہر انسان اپنے حقوق اور آزادیوں سے مستفید ہو اور ملک و قوم کے اجتماعی مفاد کے حصول اور اپنی ذمہ داریوں کی ادائیگی یقینی بنائے۔
- ۲- موجودہ مغربی معاشرے، دارالحرب نہیں بلکہ میدانِ دعوت ہیں۔ لہذا ہر مسلمان کو اسلامی تعلیمات کے دائرے میں رہتے ہوئے قانون کا احترام کرنا چاہیے۔ خواہ وہ وہاں کی شہریت رکھتا ہو یا عارضی طور پر رہا بیش پذیر ہو۔

اس عہد کے اہم ترین تقاضے حسب ذیل ہیں:

- یہ کہ غیر مسلموں کی جان و مال اور عزت و آبرو اسی قانون کے تحت قبل احترام ہے جس کے ذریعے خود انھیں رہا بیش کا حق دیا گیا ہے۔ اللہ تعالیٰ کا ارشاد ہے: ”اپنا عہد پورا کرو“۔ (۷: ۳۳)

- ملکی قوانین کا احترام کیا جائے معاشرے کی فلاج و بہود کے لیے کام کیا جائے اور اسے نقصان پہنچانے سے پرہیز کیا جائے۔
- بھرپور کوشش ہو کہ تعلیمی اداروں، تعلیمی و ثقافتی مراکز کے قیام کے ذریعے ایک ایسی نسل تیار کی جائے جو کچی مسلمان اور مفید شہری ثابت ہو۔
- اللہ کی رسمی (دین)، اخوت، روا دری کو مضبوطی سے تھام جائے، نیکی اور پرہیزگاری کے کاموں میں تعاون کیا جائے، متنازع امور میں مکالے اور موعظہ حسنہ کو اپنایا جائے اور ان امور سے ڈور رہا جائے جو مختلف قومیتوں میں نفرت کا باعث ہوں، ان تمام نقطہ ہائے نظر اور طریقوں سے اجتناب کیا جائے جو دنیا میں اسلام اور مسلمانوں کے تاثر کو منع کرنے کا باعث ہوں۔
- اس بات کی مقدور بھرپور کوشش کی جائے کہ نیک اور مفید کاموں میں دوسروں کے ساتھ زیادہ سے زیادہ تعاون ہو، انسانیت کے درمیان باہمی اتفاق رائے کے نکات کو رواج دیا جائے، مثلاً باہمی تعلقات کا فروغ، آزادی رائے، انسانی حقوق، ماحول کی آسودگی، نفرت کے بجائے محبت کا فروغ اور جنگ کے اسباب کی مخالفت وغیرہ۔
- جن ممالک میں وہ رہائش پذیر ہیں وہاں اسلام کو بطور سرکاری مذہب تسلیم کرانے کے لیے بھرپور اور متحده کوشش کی جائے تاکہ وہ بھی ان حقوق اور آزادیوں سے زیادہ سے زیادہ استفادہ کر سکیں، جو غیر مسلموں کو مسلم ممالک میں حاصل ہیں۔
- اسلامی تعلیمات اور مردمیہ قوانین کی حدود میں رہتے ہوئے بُرل قوتوں سے بھی انسانی حقوق اور انسانیت سے متعلق امور میں مذہب اور قومیت کی تمیز کے بغیر تعاون کیا جائے۔ ان بیانات سے ظاہر ہے کہ اسلامی تحریکوں کا موقف عدل و انصاف کے سنبھارے قرآنی اصولوں پر ہنی ہے۔ انتہائی اشتغال انگیزی کے موقع پر بھی ہم نے کبھی عدل و انصاف کا دامن نہیں چھوڑا۔ قرآن کا فرمان ہے:
- بِإِيمَانِ الَّذِينَ آمَنُوا كُفُونَا قَوْمِينَ بِالْقُسْطِ شُهَدًا، إِلَهٌ وَلَوْ عَلَى أَنفُسِكُمْ
أَوِ الْوَالِدِينَ وَالْأَقْرَبِينَ (النساء، ۱۳۵:۳)

اے لوگو جو ایمان لائے ہو، انصاف کے علم بردار اور خدا واسطے کے گواہ بنو، اگرچہ تمھارے انصاف اور تمھاری گواہی کی زد خود تمھاری اپنی ذات پر یا تمھارے والدین اور رشتہ داروں پر ہی کیوں نہ پڑتی ہو۔

يَأَيُّهَا الَّذِينَ آمَنُوا كُونُوا قَوْمِينَ لِلَّهِ شُهَدَاءَ بِالْقُسْطِ وَلَا يَحْرِمُ مَنَّكُمْ
شَنَآنٌ قَوْمٌ عَلَى أَلَا تَعْدِلُوا إِنَّمَا هُوَ أَقْرَبُ لِلتَّقْوَىٰ (المائدہ: ۵: ۸)

لوگو جو ایمان لائے ہو، اللہ کی خاطر اسی پر قائم رہنے والے اور انصاف کی گواہی دینے والے بنو۔ کسی گروہ کی دشمنی تم کو اتنا مشتعل نہ کر دے کہ انصاف سے پھر جاؤ۔ عدل کرو، یہ خدا ترسی سے زیادہ مناسب رکھتا ہے۔ اللہ سے ڈر کام کرتے رہو۔

اس وقت عالم انسانیت کا سب سے بڑا الیہ یہ ہے کہ طاقت و راقوم کی خارجہ پالیسی عدل و انصاف کے بجائے اپنے محدود قومی مفادات کے تحفظ پر مبنی ہے۔ اپنے منادی کی خاطر ہر اخلاقی اصول کو پامال کرنا ان کی نظر میں جائز ہے۔ خلیج کی ریاستوں میں امریکی پالیسی کی وضاحت کرتے ہوئے امریکا کے ایک سابق سفیر اور معروف دانش ور مارٹن انڈیک اپنی کتاب *Interest in the Gulf Region* کے بارے میں ریاست ہائے متحده امریکا کی سلامتی کی حکمت عملی (security strategy) کا بنیادی مقصد یہ ہے کہ خلیجی ریاستوں کے تیل کے چشموں سے ضرورت کے مطابق تیل کی فراہمی مناسب قیمتوں کے ساتھ جاری رہے۔

اس مقصد کے لیے عراق پر جنگ مسلط کر دی گئی، عراقی فوج کا خاتمه کر دیا گیا۔ لاکھوں لوگ مارڈا لے گئے، پورے ملک کی ایئٹ سے ایئٹ بجادی گئی، پوری قوم فساد اور قتل و غارت کی نذر کر دی گئی، اسے تزلیل و تحقیر کا نمونہ بنایا گیا، ابوغزیب میں ”احترام آدمیت“ کی اعلیٰ مثالیں قائم کی گئیں۔ یہ سب کچھ صرف اس لیے کہ ہمیں تیل چاہیے، ”ہمارا سلامتی کا منصوبہ اس کا تقاضا کرتا ہے“۔ ان کے کہنے کے مطابق اس وقت سعودی عرب تیل فراہم کرنے والا ایسا واحد ملک ہے جس کی فراہمی کو ضرورت کے مطابق کنشروں کیا جاسکتا ہے، اس کی تیل کی بیدار کو اپنی مرضی اور ضرورت کے مطابق کم یا زیادہ کیا جاسکتا ہے۔ اگر عراق میں مکمل کنشروں حاصل کر لیا جائے اور حالات میں

استحکام پیدا ہو جائے تو عراق ہمیں تیل فراہم کرنے والا دوسرا بڑا ذریعہ بن جائے گا، جس کے تیل کی سپلائی کو ضرورت کے مطابق کم یا زیادہ کیا جاسکے گا۔ اس طرح تیل کی قیمتیں مکمل طور پر امریکا کی مرضی کے مطابق معین کی جاسکیں گی اور نہ صرف امریکا بلکہ تمام صنعتی ممالک بشوول جاپان اور یورپ کی مشینیں بغیر کسی تشویش کے چلتی رہیں گی۔ اس پالیسی کا اعلان کرنے میں امریکی داش وروں کو کوئی باک نہیں ہے۔

یہ بحث الگ ہے کہ کیا امریکا عراق میں اپنے یہ اہداف حاصل کر سکے گا یا نہیں؟ یہ بھی ایک بڑا سوال یہ نشان ہے کہ وہاں اس کا مالی اور جانی نقصان اسے وہاں مزید کتنی مہلت دیتا ہے۔ کیونکہ اب تو اس کے اکثر پالیسی ساز عراق پر حملے کے فیصلے سے خود کو بری الذمہ قرار دینے کی کوشش کر رہے ہیں۔ ۱۸ اگست کو آزادی صحافت کے نام پر تین ایسی خفیہ دستاویز جاری کی گئی ہیں جن میں کہا گیا تھا کہ عراق پر حملہ خطرناک اور مہلک ہو سکتا ہے۔ ان میں سے ایک دستاویز خود امریکی وزارت خارجہ نے حملے سے تقریباً ایک ماہ پہلے یہ فروری ۲۰۰۳ء کو تیار کی تھی۔

سلامتی کی حکمت عملی کے نام پر یہ عالم عرب کے عین قلب میں ایک مصنوعی یہودی ریاست کا خیز گھونپا گیا تھا۔ فلسطین ہزاروں سال سے آباد خطہ تھا۔ کوئی بیان یا غیر آباد صحرائی علاقہ نہیں تھا۔ یہ اہم ترین انسانی تہذیبوں کو فروع دینے والا مہذب انسانوں کا مسکن تھا۔ ایک بین الاقوامی سازش کی خاطر استعماری ممالک نے مل کر یہاں سے فلسطینیوں کے اخراج اور یہودیوں کی آبادی اور بالآخر ایک خود مختار یہودی ریاست کے قیام کا فیصلہ کیا اور اس ریاست کو اپنے مخصوص مقادمات (strategic interests) کے تحفظ کی خاطر پڑوں کی تمام ریاستوں پر فوجی اعتبار سے بالادست بنادیا۔ امریکا کے سابق وزیر خارجہ کوئن پاؤں کے بقول: ”اسرائیل کی سلامتی کی خاطر اس پر سے خوف کے سارے خطرات کو ہٹانا ریاست ہے متحده امریکا کی اویں ذمہ داریوں میں سے ہے۔“ چنانچہ اس غرض کے لیے کسی مسلمان ملک کے پاس ایسی تو انکی کا وجود امریکا کو قبل قبول نہیں ہے اور کسی مسلمان ملک کو یہ حق نہیں ہے کہ وہ اپنی سلامتی اور دفاع کے لیے ایسے ہتھیار رکھے جن کے ذریعے وہ دشمن کو خود سے ڈور کھ سکے جب کہ اسرائیل کو دوسروں کی حدود میں مداخلت کی کھلی اجازت ہے۔ اسرائیل اپنی ان حدود سے بھی باہر نکل گیا ہے جو اقوام متحده میں بڑی طاقتون نے

ناجائز طور پر اس کے لیے مقرر کی تھیں۔ جگہ کے ذریعے دوسروں کے علاقوں پر قبضہ کرنے کو اقوام متحده نے ناقابل قبول قرار دیا ہے لیکن اگر یہ علاقے مسلمانوں کے ہوں تو قابض چاہے اسرائیل ہو چاہے بھارت ان کے لیے یہ قبضہ جائز قرار پاتا ہے۔ اس لیے اسرائیل کو اپنے چاروں طرف کے علاقوں پر قبضے کا حق ہے کیونکہ اسے اپنی سلامتی کے لیے محفوظ سرحدوں کی ضرورت ہے۔

مغربی پالیسیوں کا ایک اور اہم نکتہ دنیا میں جمہوریت کی ترویج ہے۔ امریکا نے جمہوریت رائج کرنے کی خاطر وسیع تر مشرق و سطی کا منصوبہ پیش کیا ہے جس کی سرحدیں پورے عالم اسلام کا احاطہ کرتی ہیں۔ اس کا دعویٰ ہے کہ وہ شخصی حکومتوں کا خاتمه کر کے اقتدار عوام کے پرداز کرے گا۔ وہ خود کو بنیادی انسانی حقوق کے علم بردار قرار دیتا ہے۔ اس کی نظر میں جمہوریت ہی ایک مستحکم سیاسی نظام فراہم کرتی ہے اور آزاد دلیہ جمہوریت کا بنیادی ستون ہے لیکن جن حنفی ممالک میں ان کے مفادات تقاضا کرتے ہیں کہ یہاں فوجی اور رسول آمرا پنے عوام پر مسلط رہیں، مطلق العنوان شخصی حکمرانی ہوؤہاں وہ اپنی تمام قوائیاں اسی فوجی آمر یا جابر حکمران ہی کے لیے وقف کر دیتا ہے۔ یہاں تک کہ اگر انھیں اپنی اقوام پر مسلط کرنے کے لیے غیر ملکی افواج کی ضرورت ہو تو سیاسی استحکام کے نام پر یہ بھی جائز ہے۔

الغرض اپنی فوجی، معاشری اور تہذیبی برتری (hegemony) قائم کرنے اور اسے برقرار رکھنے کے لیے ہر طرح کے عسکری، معاشری اور ابلاغیاتی جارحانہ اقدامات مغربی ممالک کے لیے عین انصاف کے تقاضوں کے مطابق ہیں۔ ان اقدامات کی مخالفت ان کی نظر میں دہشت گردی اور ”انتہا پسندی“ ہے۔ اسلامی تحریکوں نے اشتغال کے باوجود ایک عادلانہ موقف اختیار کیا لیکن مغربی ممالک اس پر راضی نہیں ہیں۔ وہ ہم سے مطالبہ کرتے ہیں کہ ہم بقول ان کے ”دہشت گردی“ اور ”انتہا پسندی“ کے مقابلے میں پرویز مشرف کی طرح ان کا ساتھ دیں۔ اس مقصد کے لیے وہ ہماری تہذیب و ثقافت، ہی نہیں عقیدہ و ایمان بھی تبدیل کرنا چاہتے ہیں۔ قرآن کریم کو نعوذ بالله نفرت کی تعلیم دینے والی کتاب ثابت کر کے اسے نئی نسلوں کے ذہنوں سے کھرچنا چاہتے ہیں۔ ہمارے نصاب تعلیم کو تبدیل کرنا چاہتے ہیں، اس میں قرآنی تعلیمات اور رسول اکرم صلی اللہ علیہ وسلم کے ارشادات نکل کر اباحت و آوارگی پر مشتمل مواد شامل کرنا چاہتے ہیں۔ وہ جہاد کو دہشت گردی کے

متراوف قرار دینا چاہتے ہیں۔ دینی مدارس ہی سے نہیں، کالجوں اور اسکولوں کے نصاب سے بھی جہاد کے ذکر کو ختم کرنا چاہتے ہیں۔ وہ جہاد کی تعلیم کو دہشت گردی کی تربیت قرار دے رہے ہیں اور چاہتے ہیں کہ ہم بھی ان تمام اقدامات کو جائز قرار دیں جنہیں وہ اپنی سلامتی کے لیے لازمی سمجھتے ہیں۔ ان کے اس نار و امطالبے کے جواب میں امت مسلمہ کے عادلانہ موقف کو وضاحت کے ساتھ اور یک آواز ہو کر بیان کرنے کی ضرورت ہے۔ عالم اسلام کے تمام علماء، دانش و راہرین اپنی حکومتوں کے اثرات سے آزاد ہو کر قرآن و سنت کے اصولوں کی روشنی میں اپنا موقف بیان کریں اور مغربی ممالک میں حق و انصاف کی بات سمجھنے والوں کو بھی اپنا ہم نو ابنا نے کی کوشش کریں۔ عالم انسانیت کو اس طرح کے ایک گروہ کی ضرورت ہے جو جغرافیائی، نسلی اور مذہبی گروہی تعصبات سے بالاتر ہو کر پوری انسانیت کی بھلائی کی سوچ رکھتے ہوں۔ میں بر انصاف بات کرنے والے خود مغرب میں موجود ہیں۔ وہاں کے کروڑوں لوگوں نے جنگ مخالف مظاہرے کیے ہیں۔ خود لندن کے میر کین لیونسٹین نے بہلا کہا ہے کہ ”اگر برطانیہ کے لوگوں کے ساتھ وہ سلوک کیا جائے جو فلسطینی اور عراقی عوام کے ساتھ کیا جا رہا ہے تو یہاں بھی خود کش تملہ آور پیدا ہو جائیں گے“، اور لیونسٹین جو خود بھی ٹوپی بیگیر کی حکمران پارٹی کا اہم اور موثر رکن ہے سوال کرتا ہے کہ اگر برطانوی شہریت رکھنے والا کوئی مسلمان اسرائیلی فوجوں کے مظالم دیکھ کر اپنے فلسطینی بھائیوں کی مدد کے لیے چلا جائے تو ہم اسے دہشت گرد قرار دیتے ہیں۔ لیکن اگر کوئی برطانوی یہودی فلسطینیوں پر قلم ڈھانے کے لیے جا کر اسرائیلی فوج میں بھرتی ہو جائے تو ہم اسے کیوں اس کا قانونی حق سمجھتے ہیں؟ یہ دہرے معیار ترک کرنا ہوں گے۔

اسی طرح جارج گلیوے جو برطانوی پارلیمنٹ کے ممبر ہیں، انصاف کے علم بردار اور عراق پر جنگ مسلط کرنے کے شدید ترین مخالف کے طور پر عالمی افق پر ابھرے ہیں۔ امریکی دانش و روزانہ پال فنڈ لے اور گراہم ولر جیسے لوگوں نے بھی امریکی پالیسیوں کو مکمل طور پر یہودی ذہنیت اور سازشوں کے تابع قرار دیتے ہوئے ان پر نظر ثانی کی بات اٹھائی ہے۔ انصاف کی یہ آواز یہ خود مغربی ممالک کے مفاد میں ہیں۔ حال ہی میں انھی خیالات کے حامل کچھ دانش و روزانہ اور مغربی ممالک کے سیاسی اور سلامتی کے مشوروں سے اسلامی تحریکوں کے کچھ افراد کو تین روز تک باہمی

تبادلہ خیال کا موقع ملا۔ آج مغربی ممالک میں اچھی خاصی تعداد ایسی موجود ہے جو امریکی صدر بیش اور برطانوی وزیر اعظم ٹونی بلیزئر کی پالیسیوں کو خود امریکا اور برطانیہ کے مفادات کے لیے نقصان دہ سمجھتے ہیں۔ ان کا خیال ہے کہ امت مسلمہ کے ساتھ مشتمل اور دیر پا تعلق قائم کرنا عالمی امن کے لیے ضروری، اور پوری انسانیت کے مفاد میں ہے۔ وہ اپنی حکومتوں سے مطالبہ کر رہے ہیں کہ ہمیں دوسروں کے خلاف طاقت کے بے دریغ استعمال سے گریز کرنا چاہیے۔ کیونکہ اس کے نتیجے میں ہم ایک ایسی دلدل میں پھنس گئے ہیں جس سے نکلنے کے لیے مغربی ممالک کو مسلمانوں کی حقیقی ترجمان تحریکوں سے رابطہ کرنے کی ضرورت ہے۔ وہ یہ حقیقت بخوبی جانتے ہیں کہ عالم اسلام کے موجودہ حکمران امت کی اکثریت کے اعتقاد سے محروم ہیں۔

مغربی ممالک کی قیادت کو جلد ہی معلوم ہوگا کہ حالات کو درست طریقے سے پڑھنے کے لیے ”صہیونی عینک“ کے بجائے انھیں اپنی نظر پیدا کرنے کی ضرورت ہے تاکہ انسانیت کے مستقبل کو محفوظ کیا جاسکے۔ مغربی ممالک کا مفاد بھی اسی سے وابستہ ہے۔ اگر اس طرح کے حالات پیدا ہو گئے تو اسلامی ممالک اور اسلامی تحریکوں کی طرف سے انسانیت کے وسیع تر مفاد کی خاطر عالمی امن کے تحفظ کے لیے پورے دلائل کے ساتھ ایک متفقہ موقف پیش کرنے کی ضرورت ہوگی۔ اس کے لیے عالمی سطح پر ایک اعلیٰ سطحی سیکی نار کا انعقاد اور دنیا کے تمام انصاف پسند عناصر کے درمیان گفت و شنید وقت کا اہم تقاضا ہے، جس میں اہم مسلم شخصیات اور اسلامی تحریکوں کے نمائیدوں کے علاوہ مسلمان حکام کے نمائیدے بھی شامل ہوں اور مسلمان عوام کے ہر موثر طبقے کی نمائیدگی بھی ہو۔ کئی روز تک کھل کر اظہار خیال کیا جائے۔ مغربی ممالک کے مبصرين کو بھی شریک کیا جائے اور واضح دلائل اور عالمی حالات کی روشنی میں ایک متفقہ موقف مرتب کر کے پوری دنیا میں پیش کر دیا جائے اور اس کا کوئی لحاظ نہ رکھا جائے کہ اس کی زدگی پر پرستی ہے۔ نہ کسی کی بے جا ہمیت کی جائے، نہ کسی کی خواہ منواہ مخالفت کی جائے۔ اس طرح پوری انسانیت دیکھ لے کہ ہم عدل و انصاف کی علم بردار امت ہیں، امت وسط ہیں۔ انصاف پر قائم اور اللہ کے لیے گواہ ہیں۔ تمام علاقائی نسلی اور اسلامی تعصبات سے پاک امت ہیں۔ انسانیت کے خیر خواہ اور خدمت گزار ہیں۔